

**“Təhsil haqqında” Azərbaycan Respublikasının Qanununun 14.8-1 bəndinə uyğun olaraq sosial müdafiəyə xüsusi ehtiyacı olan aşağıdakı şəxslərin ödənişli əsaslarla təhsil aldıkları müddətdə təhsil haqqı dövlət büdcəsinin vəsaiti hesabına ödənilir:**

14.8-1.1. dövlət, bələdiyyə və özəl ali, orta ixtisas və peşə təhsili müəssisələrində təhsil alan valideynlərini itirmiş və valideyn himayəsindən məhrum olmuş uşaqlar, habelə onların arasından olan şəxslər;

14.8-1.2. dövlət, bələdiyyə və özəl ali, orta ixtisas və peşə təhsili müəssisələrində təhsil alan şəhid ailəsinin üzvləri;

14.8-1.3. dövlət, bələdiyyə və özəl ali, orta ixtisas və peşə təhsili müəssisələrində təhsil alan Azərbaycan Respublikasının ərazi bütövlüyü uğrunda döyüş əməliyyatlarında iştirak etdiyinə görə “Müharibə veterani” adı almış şəxslər;

14.8-1.4. dövlət, bələdiyyə və özəl ali və orta ixtisas təhsili müəssisələrində təhsil alan orqanizmin funksiyalarının 61-100 faiz pozulmasına görə, habelə 18 yaşınadək əlilliyi müəyyən edilmiş şəxslər və peşə təhsili müəssisələrində təhsil alan əlilliyi olan şəxslər;

14.8-1.5. dövlət, bələdiyyə və özəl ali və orta ixtisas təhsili müəssisələrində təhsil alan Azərbaycan Respublikasının ərazi bütövlüyünün, müstəqilliyinin və Konstitusiya quruluşunun müdafiəsi ilə əlaqədar əlilliyi müəyyən edilmiş və Azərbaycan Respublikasının azadlığı, suverenliyi və ərazi bütövlüyü uğrunda həlak olan, hərbi əməliyyatla əlaqədar itkin düşən və məhkəmə tərəfindən ölmüş elan edilən vətəndaşların uşaqları;

14.8-1.6. dövlət ali və orta ixtisas təhsili müəssisələrində təhsil alan “Qaçqınların və məcburi köçkünlərin (ölkə daxilində köçürülmüş şəxslərin) statusu haqqında” Azərbaycan Respublikasının Qanununa uyğun olaraq məcburi köçkün statusu olan Azərbaycan Respublikasının vətəndaşları;

14.8-1.7. dövlət, bələdiyyə və özəl peşə təhsili müəssisələrində təhsil alan 20 yaşına çatmamış və orqanizmin funksiyalarının 81-100 faiz pozulmasına görə əlilliyi müəyyən edilmiş valideyni olan, aylıq gəliri yaşayış minimumundan aşağı olan şəxslər;

14.8-1.8. dövlət, bələdiyyə və özəl peşə təhsili müəssisələrində təhsil alan köçürülmə günü ana bətnində olan uşaqlar da daxil olmaqla, uzaqlaşdırma və köçürmə zonalarından köçürülmüş uşaqların və ya 18 yaşınadək yeniyetmələrin, habelə 1986-cı il aprelin 26-dan sonra doğulmuş və Çernobil AES-də qəzanın nəticələrinin ləğv edilməsinin iştirakçısı olmuş, yaxud Çernobil qəzası nəticəsində zərər çəkmiş və birbaşa radioaktiv şüalanmaya məruz qalmaq ehtimalı olmuş valideynlərin birindən olan uşaqlar.

**Təhsil haqqından azad olunan abituriyentlərdən [portal.edu.az](http://portal.edu.az) elektron portalından qeydiyyatdan keçərkən tələb olunan sənədlər:**

- 1. I və II dərəcə əlilliyi olan şəxslər, habelə sağlamlıq imkanları məhdud 18 yaşınadək abituriyentlər: -**
  - Əmək və Əhalinin Sosial Müdafiəsi Nazirliyinin Tibbi-sosial ekspert komissiyasında sonuncu müayinəyə dair məlumat (Forma 88);
  - doğum haqqında şəhadətnamənin surəti.
- 2. Məcburi köçkün statusu olan Azərbaycan Respublikasının vətəndaşları**

Tələbənin cari ilin sonunadək qeydiyyatdan keçirilmiş məcburi köçkün vəsiqəsi

- 3. Valideynlərini itirmiş və valideyn himayəsindən məhrum olmuş uşaqlar**
  - Vəfat etmiş valideyinin (valideynlərin) ölüm haqqında şəhadətnaməsinin surəti
  - digər valideyinin Əmək və Əhalinin Sosial Müdafiəsi Nazirliyinin Tibbi-sosial ekspert komissiyasında sonuncu müayinəyə dair məlumat (Forma 88);
  - tələbənin doğum haqqında şəhadətnaməsinin surəti.

**Qeyd:** *İmtiyaz əyani formada təhsil alan 23 yaşınadək şəxslərə aiddir.*

- 4. Şəhid ailəsinin üzvü olan abituriyentlər**
  - Şəhid ailəsi vəsiqəsinin notarial qaydada təsdiq edilmiş surəti;
  - 18 yaş tamamlanan abituriyentlərin şəhid ailəsinin üzvi kimi vəsiqənin surəti
  - vəsiqəsi olmayanlar doğum haqqında şəhadətnamənin surəti
  - Mərhum valideynin ölüm haqqında şəhadətnaməsinin surəti.

**Qeyd:** *18 yaş tamamlanan abituriyentlər şəhid ailəsinin üzvü kimi müstəqil vəsiqə almalıdır. Təhsil haqqından 23 yaş tamamlanana kimi azad olunur.*

- 5. Azərbaycan Respublikasının ərazi bütövlüyünün müstəqilliyinin və Konstitusiyaya quruluşunun müdafiəsi zamanı əlil olmuş vətəndaşların övladları**
  - Əmək və Əhalinin Sosial Müdafiəsi Nazirliyinin Tibbi-sosial ekspert komissiyasında sonuncu müayinəyə dair məlumat (Forma 88);
  - valideynin şəxsiyyət vəsiqəsinin surəti;
  - tələbənin doğum haqqında şəhadətnaməsinin surəti

**Qeyd:** *Əlilliyin səbəbi sərəncamda göstəriləni kimi olmalıdır.*

**5a. Azərbaycan Respublikasının azadlığı, suverenliyi və ərazi bütövlüyü uğrunda həlak olan, hərbi əməliyyatla əlaqədar itkin düşən və məhkəmə tərəfindən ölmüş elan edilən vətəndaşların övladları:**

- Azərbaycan Respublikasının Müdafiə Nazirliyi (DİN) tərəfindən valideynin Azərbaycan Respublikasının müdafiəsi zamanı həlak olması barədə sənəd-arayış və ya əmrdən çıxarış (itkin düşənin ölmüş elan edilməsi haqqında məhkəmənin qərarı);
- tələbənin doğum haqqında şəhadətnaməsinin surəti

**6. “Müharibə veteranı” adı almış şəxslər:**

- Azərbaycan Respublikasının Müdafiə Nazirliyi (DİN) tərəfindən verilən vəsiqə və digər bağlı sənədlər